
bRihatpArAsharahorAshAstramh 81-90

బృహత్పరాశరహోరాశాస్త్రమ్ ౮౧-౯౦

Document Information



Text title : bRihatpArAsharahorAshAstram.h 81-90

File name : par8190.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



బృహత్పారాశరహోరాశాస్త్రమ్ ౮౧-౯౦



అథ అంగలక్షణఫలాధ్యాయః ॥ ౮౧॥

బహుధా భవ్తా ప్రోక్తం జన్మకాలాత్ శుభాశుభమ్ ।
శ్రోతుమిచ్ఛామి నారోణామజ్ఞచిహ్నైః ఫల మునే ॥ ౧॥

శృణు విప్ర ప్రవక్ష్యామి నారీణామజ్ఞలక్షణమ్ ।
ఫలం యథాఽహ పార్వత్యై భగవాన్ శక్కురస్తథా ॥ ౨॥

స్నిగ్ధం పాదతలం స్త్రీణాం మృదులం మాంసలం సమమ్ ।
రక్తమస్వేదముష్ణం చ బహుభోగప్రదాయకమ్ ॥ ౩॥

వివర్ణం పురుషం రూక్షం ఖణ్డితం విషమం తథా ।
సూర్వాకారఞ్చ శుష్కం చ దుఃఖదౌర్భాగ్యదాయకమ్ ॥ ౪॥

శక్కుస్వస్తికచక్రాఽబ్జధ్వజమీనాఽతపత్రవత్ ।
యస్యాః పాదతలే చిహ్నం సా జ్ఞేయా షితిపాఙ్గనా ॥ ౫॥

భవేత్ సమస్తభోగాయ తథా దీర్ఘోర్ధ్వరేఖికా ।
రేఖాః సర్పాఽఖుకాకాభా దుఃఖదారిద్ర్యసూచికాః ॥ ౬॥

రక్తాః సమున్నతాః స్నిగ్ధా వృత్తాః పాదనఖాః శుభాః ।
స్ఫుటితాః కృష్ణవర్ణాశ్చ జ్ఞేయా అశుభసూచకాః ॥ ౭॥

ఉన్నతో మాంసలోఽఙ్గుష్ఠో వర్తులోఽతులభోగదః ।
వక్రో హ్రాస్యశ్చ చిపిటో దుఃఖదారిద్ర్యసూచకః ॥ ౮॥

మృదవోఽఙ్గులయః శస్తా ఘనా వృత్తాశ్చ మాంసలాః ।
దీర్ఘాఙ్గులీభిః కులటా కృశాభిర్ధనవర్జితా ॥ ౯॥

భవేద్ధృస్వాభిరల్పాయుర్విషమాభిశ్చ కుట్టనీ ।
చిపటాభిర్భవేద్ధానీ విరలాభశ్చ నిర్ధనా ॥ ౧౦॥

యస్య మిథః సమారూఢాః పాదాఙ్గుల్యో భవన్తి హి ।
 బహుసపి పతీన్ హిత్యా పరప్రేష్యా చ సా భవేత్ ॥ ౧౧॥
 యస్యా పథి చలన్త్యాశ్చ రజో భూమేః సముచ్ఛలేత్ ।
 సా పాంసులీ బహ్వన్నారీ కులత్రయవిఘాతినీ ॥ ౧౨॥
 యస్యాః కనిష్ఠికా భూమిం గచ్ఛన్త్యా న పరిస్పృశేత్ ।
 సా హి పూర్వపతిం హత్వా ద్వితీయం కురుతే పతిమ్ ॥ ౧౩॥
 మధ్యమానామికా చాపి యస్యా భూమిం న సంస్పృశేత్ ।
 పతిహీనా చ సా నారీ విజ్ఞేయా ద్విజసత్తమ ॥ ౧౪॥
 ప్రదేశినీ భవేద్యస్యా అంగుష్ఠాద్వ్యతిరేకిణీ ।
 కన్యైవ దూషితా సా స్యాత్ కులటా చ తదగ్రతః ॥ ౧౫॥
 ఉన్నతం పాదపృష్ఠం చేత్ తదా రాజ్ఞీ భవేద్భ్రువమ్ ।
 అస్వేదమశిరాఢ్యశ్చ మాంసలం మసృణం మృదు ॥ ౧౬॥
 అన్యథా ధనహీనా చ శిరాలం చేత్తదాధ్వగా ।
 రోమాఢ్యం చేద్ భవేద్దాసీ నిర్మాసం యది దుర్భగా ॥ ౧౭॥
 సుభగా సమపార్శ్విః స్త్రీ పృథుపార్శ్విశ్చ దుర్భగా ।
 కులటోన్నతపార్శ్విశ్చ దీర్ఘపార్శ్విశ్చ దుఃఖితా ॥ ౧౮॥
 ఆరోమే చ సమే స్నిగ్ధే యస్యా జంఘ సువర్తులే ।
 విసీరే చ సురమ్యే సా రాజపత్ని భవేద్భ్రువమ్ ॥ ౧౯॥
 వర్తులం మాంసలం స్నిగ్ధం జానుయుగ్మం శుభప్రదమ్ ।
 నిర్మాసం వైరచారిణ్యా నిర్ధనాయాశ్చ విశ్లేథమ్ ॥ ౨౦॥
 ఘనౌ కరికరాకారౌ వర్తులౌ మృదులౌ శుభౌ ।
 యస్యాః ఊరూ శిరాహీనౌ సా రాజ్ఞీ భవతి ధ్రువమ్ ॥ ౨౧॥
 చిపిటౌ రోమశౌ యస్యా విధవా దుర్భగా చ సా ।
 చతుర్భుర్విశతియుతైరంగులైశ్చ సమా కటిః ।
 సమున్నతనితమ్బాఢ్యా ప్రశస్తా స్యాత్ మృగీదృశామ్ ॥ ౨౨॥
 విసతా చిపటా దీర్ఘా నిర్మాంసా సంకటా కటిః ।
 ప్రాస్వా రోషైః సమాయుక్తా దుఃఖవైధవ్యసూచికా ॥ ౨౩॥

నతిమ్భుః శుభదః స్త్రీణామున్నతో మాంసలః పృథుః |
 సుఖసౌభాగ్యదః ప్రోక్తో జ్ఞేయో దుఃఖప్రదోఽన్యథా || ౨౪ ||
 స్త్రీణాం గూఢమణిస్తుజ్ఞో రక్తాభో మృదురోమకః |
 భగః కమఠపృష్ఠాభః శుభోఽశ్వత్థగలాకృతిః || ౨౫ ||
 కురఙ్గఖురరూపో యశ్చుల్లికోదరసంనిభిః |
 రోమశో దృశ్యనాసశ్చ వివృత్తాస్యోఽశుభప్రదః || ౨౬ ||
 వామోన్నతస్తు కన్యాజః పుత్రోజ్ఞో దక్షిణోన్నతః |
 శఙ్ఖవర్తో భగో యస్యాః సా విగర్భాఽఙ్గనా మతా || ౨౭ ||
 మృద్దీ వస్తిః ప్రశస్తా స్యాద్ విపులాలపసమున్నతా |
 రోమాఢ్యా చ శిరాలా చ రేఖాఙ్కా న శుభప్రదా || ౨౮ ||
 గమ్భీరా దక్షిణావర్తా నాభిః సర్వసుఖప్రదా |
 వ్యక్తగ్రన్థిః సముత్తానా వామావర్తా న శోభనా || ౨౯ ||
 పృథుకుక్షిః శుభా నారీ సూతే సా చ బహూన్ సుతాన్ |
 భూపతిం జనయేత్ పుత్రం మణ్ణూకాభేన కుక్షిణా || ౩౦ ||
 ఉన్నతేన వలీభాజా సావరేన చ కుక్షిణా |
 వన్ధ్యా సంన్యాసినీ దాసీ జాయతే క్రమదోఽబలా || ౩౧ ||
 సమే సమాంశే మృదులే పార్శ్వే స్త్రీణాం శుభప్రదే |
 ఉన్నతే రోమసంయుక్తే శిరాలే చాఽశుభప్రదే || ౩౨ ||
 నిర్లోభం హృదయం స్త్రీణాం సమే సర్వసుఖప్రదమ్ |
 విస్తీర్ణం చ సలోమం చ విజ్ఞేయమశుభప్రదమ్ || ౩౩ ||
 సమా పీనా ఘనౌ వృత్తౌ దృఢౌ శస్త్రౌ పయోధ్రౌ |
 స్థూలగ్రౌ విరతౌ శుష్కౌ స్త్రీణాం వైవ శుభప్రదౌ || ౩౪ ||
 దక్షిణోన్నతవక్షోజా నారీ పుత్రవతీ మతా |
 వామోన్నతస్తనీ కన్యాప్రజా ప్రోక్తా పురాతనైః || ౩౫ ||
 నారీణాం చూచుకే శస్తే శ్యామవర్ణే సువర్ణులే |
 అన్తర్భగ్నౌ చ దీర్ఘే చ కృతే చాపి న శోభనే || ౩౬ ||
 స్త్రీణాం స్కన్ధౌ సమా పుష్టౌ గూఢసన్ధి శుభప్రదౌ |
 రోమాఢ్యావన్నతౌ వక్రౌ నిర్మాసావశుభౌ స్మృతౌ || ౩౭ ||

సుసూక్ష్మరోమే నారీణాం పుష్టే స్నిగ్ధే శుభప్రదే ।
 కక్షే శిరాలే గమీభరే న శుభే స్వేదమేదురే ॥ ౩౮॥
 గూఢాస్థీ కోమలగ్రస్థీ విశిరో చ బిరోమకౌ ।
 సరతౌ సువర్తుతౌ చైవ భుజౌ శస్త్రౌ మృగీదృశామ్ ॥ ౩౯॥
 నిర్మాంసౌ స్థూలరోమాణౌ హ్రాస్వా చైవ శిరాతతౌ ।
 వక్త్రౌ భుజౌ చ నారీణాం క్లేశాయ పరికీర్తితౌ ॥ ౪౦॥
 సరోజముకులాకారో కరాంగుష్ఠౌ మృగీదృశామ్ ।
 సర్వసౌఖ్యప్రదౌ ప్రోక్తౌ కృశౌ వక్త్రౌ చ దుఃఖదౌ ॥ ౪౧॥
 స్త్రీణాం కరతలం రక్తం మధోన్నతమరన్ధ్రకమ్ ।
 మృదులం చాల్పరేఖాఢ్యం జ్ఞేయం సర్వసుఖప్రదమ్ ॥ ౪౨॥
 విధవా బహురేఖేణ రేఖాహీనేన నిర్ధనే ।
 భిక్షుకా చ శిరోఢ్యేన నారీ కరతలేన హి ॥ ౪౩॥
 పాణిపృష్ఠం శుభం స్త్రీణాం పుష్టం మృదువిరోమకమ్ ।
 శిరాలం రోమశం నిమ్నాం దుఖదారిద్ర్యసూచకమ్ ॥ ౪౪॥
 యస్యాః కరతలే రేఖా వ్యక్తా రక్తా చ వర్తులా ।
 స్నిగ్ధౌ పూర్ణా చ గమీభరా సా సర్వసుఖభాగినీ ॥ ౪౫॥
 మత్స్యేన సుభగా జ్ఞేయా స్వస్తికేన ధనాన్వితా ।
 రాజపత్నీ సరోజేన జననీ పృథివీపతేః ॥ ౪౬॥
 సార్యభౌమప్రియా పాణౌ నద్యావర్తే ప్రదక్షిణే ।
 శక్ష్ణాతపత్రకమరైర్భూపస్య జననీ భవేత్ ॥ ౪౭॥
 రేఖా తులాకృతిః పాణౌ యస్యాః సా హి బణిగ్వధూః ।
 గజవాజివృషాభా వా కరే వామే మృగీదృశః ॥ ౪౮॥
 రేఖా ప్రసాదవజ్రాభా సూతే తీర్థకరం సుతమ్ ।
 కృషీవలస్య పత్నీ స్యాచ్ఛకటేన యుగేన వా ॥ ౪౯॥
 చామరాజ్కశచాపైశ్చ రాజపత్నీ పతివ్రతా ।
 త్రిశూలాఽనిగదాశక్తిదున్దుభ్యాకృతిరేఖయా ॥ ౫౦॥

అజ్ఞప్థమూలాన్నిర్గత్యా రేఖా యాతి కనిష్ఠికామ్ |
 సా నారి పతిహస్త్రీ స్యాద్ దూరతస్తాం పరిత్యజేత్ || ౫౧||
 కాకమణ్ణాకజమ్భూకవృకవృశ్చికభోగినః |
 రాసభోష్ట్రవిడాలాభా రేఖా దుఃఖప్రదాః స్త్రీయాః || ౫౨||
 మృదులాశ్చ సుపర్వాణో దీర్ఘా వృత్తాః క్రమాత్ కృశాః |
 అరోమకాః శుభాః స్త్రీణామజ్ఞుల్యః పరికీర్తితాః || ౫౩||
 అతిహ్రాస్యాః కృశా వక్త్రా విరలా రోమసంయుతాః |
 బహుపర్వయుతా వాఽపి పర్వహీనాశ్చ దుఃఖదాః || ౫౪||
 రక్తవర్ణా నఖాస్తుజ్ఞా సశిఖాశ్చ శుభప్రదాః |
 నిమ్నా వివర్ణా పీతా వా పుష్పితా దుఃఖదాయకాః || ౫౫||
 అస్తర్మివగ్నవంశాస్థి పృష్ఠం స్యాన్మాంసలం శుభమ్ |
 సశిరం రోమయుక్తం వా వక్త్రం చాఽశుభదాయకమ్ || ౫౬||
 స్త్రీణాం కణ్ఠస్త్రీరేఖాఙ్కస్త్యవ్యక్తాస్థిశ్చ వర్తులః |
 మాంసతో మృదులైశ్చైవ ప్రశస్తఫలదాయకాః || ౫౭||
 స్థూలగ్రీవః చ విధవా వక్త్రగ్రీవ చ కిఙ్కరీ |
 బన్ధ్యా చ చిపిటగ్రీవా లఘుగ్రీవా చ నిఃసుతా || ౫౮||
 శ్రేష్ఠా కృకాటికా ఋజ్వీ సమాంసా చ సమున్నతా |
 శుష్కా శిరాలా రోమాఢ్యా విశాలా కుటిలాఽసుభా || ౫౯||
 అరుణం మృదులం పుష్టం ప్రశస్తం చిబుకం స్త్రీయాః |
 ఆయతం రోమశం స్థూలం ద్విధాభక్తమశోభనమ్ || ౬౦||
 కపోలావున్నతౌ స్త్రీణాం పీనౌ వృత్తౌ శుభప్రదౌ |
 రోమశౌ పురుషౌ నిమ్నౌ నిర్మాంసౌ చాఽశుభప్రదౌ || ౬౧||
 స్త్రీణాం ముఖం సమం పృష్ఠం వర్తులం చ సుగంధిమత్ |
 సున్నిర్ధం చ మనోహారి సుఖసౌభాగ్యసూచకమ్ || ౬౨||
 వర్తులః పాటలః స్నిగ్ధారేఖాభూషితమధ్యభూః |
 మనోహరోఽధరో యస్యాః సా భవేద్ రాజవల్లభా || ౬౩||
 నిర్మాంసః స్ఫుటితో లమ్బో రూక్షో వా శ్యామవర్ణకః |

స్థూలోఽధరశ్చ నారీణాం వైధవ్యక్లేశసూచకః ॥ ౬౪ ॥
 రక్తోత్పలనిభః స్నిగ్ధ ఉత్తరోష్ఠో మృగీదృశామ్ ।
 కిఞ్చన్మధ్యోన్నతోఽరోమా సుఖసౌభాగ్యగో భవేత్ ॥ ౬౫ ॥
 స్నిగ్ధాగుగ్ధనిభాః స్త్రీణాం ద్వాత్రింశద్దశనాః శుభాః ।
 అధస్తాదుపరిష్ఠాచ్చ సమాః స్తోకసమున్నతాః ॥ ౬౬ ॥
 అధస్తాదధికాః పీతాః శ్యామా దీర్ఘా ద్విపక్షయః ।
 వికటా విరలాశ్చాపి దశనా న శుభాః స్మృతాః ॥ ౬౭ ॥
 శోణా మృద్వీ శుభా జిహ్వో స్త్రీణామతులభోగదా ।
 దుఃఖదా మధ్యసజ్జీర్ణా పురోభాగేఽతివిస్తరా ॥ ౬౮ ॥
 సితయా మరణం తోయే శ్యామయా కలహప్రియా ।
 మాంసలయా ధన్వైర్హినా లమ్బయాఽభక్ష్యభక్షిణీ ॥ ౬౯ ॥
 ప్రమాదసహితా నారీ జిహ్వయా చ విశాలయా ।
 సుస్నిగ్ధం పాటలం స్త్రీణాం కోమలం తాలుశోభనమ్ ॥ ౭౦ ॥
 శ్వేతే తాలుని వైధవ్యం పీతే ప్రవ్రజితా భవేత్ ।
 కృష్ణే సస్తతిహినా స్యాద్ద్రాక్షే భూరికుటుమ్బినీ ॥ ౭౧ ॥
 అలక్షితరదం స్త్రీణాం కిఞ్చిత్ఫుల్లకపోలకమ్ ।
 స్మితం శుభప్రదం జ్ఞేయమన్యథా త్వశుభప్రదమ్ ॥ ౭౨ ॥
 సమవృత్తపుటా నాసా లఘుచ్ఛిద్రా శుభప్రదా ।
 స్థూలగ్రా మధ్యనిమ్నా వా న ప్రశస్తా మృగీదృశామ్ ॥ ౭౩ ॥
 రక్తగ్రాఽకుఞ్చితగ్రా వా నాసా వైధవ్యకారిణీ ।
 దాసీ సా చిపిటా యస్యా హ్రస్వా దీర్ఘా కలిప్రియా ॥ ౭౪ ॥
 శుభే విలోచనే స్త్రీణాం రక్తాన్వే కృష్ణతారకే ।
 గోక్షీరవర్ణే విశదే సుస్నిగ్ధే కృష్ణపక్ష్మిణీ ॥ ౭౫ ॥
 ఉన్నతాక్షీ న దీర్ఘాయుర్వృత్తాక్షీ కులటా భవేత్ ।
 రమణీ మధుపిఞ్గాక్షీ సుఖసౌభాగ్యభాగినీ ॥ ౭౬ ॥
 పుంశ్చలీ వామకాణాక్షీ వన్ధ్యా దక్షిణకాణికా ।
 పారావతాక్షీ దుఃశీలా గజాక్షీ నైవ శోభనా ॥ ౭౭ ॥

మృదుభిః పక్షుభిః కృష్ణైర్ఘ్నైః సూక్ష్మైః సుభాగ్యయుక్ |
 విరలైః కపిలైః స్థూలైర్భామినీ దుఖభాగినీ || ౭౮ ||
 వర్షుతా కార్ముకాకారౌ స్నిగ్ధే కృష్ణే అసంహతే |
 సుభ్రువౌ మృదురోమాణౌ సుభ్రువాం సుఖకీర్తిదౌ || ౭౯ ||
 కర్ణౌ దీర్ఘౌ శుభావర్తౌ సుతసౌభాగ్యదాయకౌ |
 శమ్కులీరహితౌ నిన్ద్యౌ శిరాతౌ కుటిలౌ కృశౌ || ౮౦ ||
 శిరావిరహితో భాలః నిర్దోమాఽర్ధశశిప్రభః |
 అనిమ్మస్త్యజ్జులస్త్రోణాం సుతసౌభాగ్యసౌఖ్యదః || ౮౧ ||
 స్పష్టస్పష్టికవిహ్నశ్చ భాలో రాజ్యప్రదః స్త్రియాః |
 ప్రలమ్బౌ రోమశ్చైవ ప్రాంశుశ్చ దుఃఖదః స్పృతః || ౮౨ ||
 ఉన్నతో గజకుమ్భాభో వృత్తో మూర్ధా శుభః స్త్రియాః |
 స్థూలో గీర్ఘోఽథవా వక్రో దుఃఖదౌర్భాగ్యసూచకః || ౮౩ ||
 కున్తలాః కోమలాః కృష్ణాః సూక్ష్మా దీర్ఘశ్చ శోభనా |
 పిఙ్గలాః పురుషా రూక్షా విరలా లఘవోఽశుభాః || ౮౪ ||
 పిఙ్గలా గౌరవర్ణాయా శ్యామాయాః శ్యామలాః శుభాః |
 నారీలక్షణత్యైవం నరాణామపి చిన్తయేత్ || ౮౫ ||

అథ తిలాదిలాంఛనఫలాధ్యాయః || ౮౨ ||

అథాఽహం దేహజాతానాం లాంఛనానాం ఫలం బ్రువే |
 ఆవర్తనాం తిలానాం చ మశకానాం విశేషతః || ౧ ||
 అజ్గనానాం చ వామాంగే దక్షిణాజ్ఞే నృణాం శుభమ్ |
 రక్తాభం తిలకాభం వా లోమ్నాం చక్రమథాపి వా || ౨ ||
 తిలాదిలాంఛనం స్త్రీణాం హృది సౌభాగ్యసూచకమ్ |
 యస్యా దక్షిణవక్షోజే రక్తే తిలకలాంఛనే || ౩ ||
 సా సన్తతితతిం సూతే సుఖసౌభాగ్యసంయుతామ్ |
 రక్తాభం తిలకం యస్యాః స్త్రియా వామే స్తనే భవేత్ || ౪ ||
 ఏక ఏవ సుతస్తస్యా భవతీత విదో విదుః |

పుత్రీపుత్రయుతా జ్ఞేయా తిలకే దక్షిణే స్తనే ॥ ౫॥
 భ్రువోర్మధ్యే లలాటే వా లాంఛనం రాజసూచకమ్ ।
 కపోలే మశకో రక్తో నిత్యం మిష్టాన్నదాయకమ్ ॥ ౬॥
 భగస్య దక్షిణే భాగే లాంఛనం యది యోషితః ।
 సా హి పృథ్వీపతేః పత్ని సూతే వా భూపతిం సుతమ్ ॥ ౭॥
 నాసాగ్రే లాఞ్చనే రక్తం రాజపత్న్యాః ప్రజాయతే ।
 కృష్ణవర్ణం తు యస్యాః సా పుంశ్చలి విధవాఽథ వా ॥ ౮॥
 నాభేరథో నృణాం స్త్రీణాం లాఞ్చనం చ శుభప్రదమ్ ।
 కర్ణే గణ్డే కరే వాఽపి కణ్డే వాఽప్యథ లాఞ్చనమ్ ॥ ౯॥
 ప్రాగ్గర్భే పుత్రదం జ్ఞేయం సుఖసౌభాగ్యదం తథా ।
 తిలాది లాఞ్చనం విప్ర గుల్ఫగేశే చ దుఃఖదమ్ ॥ ౧౦॥
 త్రిశూలాకృతి చిహ్నా చ లలాటే యది జాయతే ।
 నారీ రాజప్రియా జ్ఞేయా భూపతిశ్చ నరో భవేత్ ॥ ౧౧॥
 లోమ్నాం ప్రదక్షిణావర్తో హృది నాభౌ కరే శ్రుతౌ ।
 దక్షపృష్ఠే శుభో వస్తౌ వామావర్తోఽశుభప్రదః ॥ ౧౨॥
 కట్యాం గుహ్యేఽథవాఽవర్తో స్త్రీణాం దౌర్భాగ్యసూచకః ।
 ఉదరే హస్తి భర్తారం మధ్యపృష్ఠే చ పుంశ్చలీ ॥ ౧౩॥
 కణ్డే లలాటే సీమనే మధ్యభాగే చ మూర్ధని ।
 ఆవర్తో న శుభః స్త్రీణాం పుసాం వాఽపి ద్విజోత్తమ ॥ ౧౪॥
 సులక్షణా సుచరితా అపి మన్దాయుషం పతిమ్ ।
 దీర్ఘాయుషం ప్రకుర్వన్తి ప్రమదాశ్చ ముదాస్పదమ్ ॥ ౧౫॥

అథ పూర్వజన్మశాపదోశ్చనాధ్యాయః ॥ ౮౩॥

మహార్షే భవతా ప్రోక్తం ఫలం స్త్రీణాం నృణాం పృథక్ ।
 అధునా శ్రోతుమిచ్ఛామి త్వత్తో వేదవిదాంవర ॥ ౧॥
 అపుత్రస్య గత్స్త్రిన్తి శాస్త్రేషు శ్రూయతే మునే ।
 అపుత్రః కేన పాపేన భవతితి వద ప్రభో ॥ ౨॥

జన్మలగ్నాచ్చ తజ్జానం కథం దైవవిదాం భవేత్ |
 అపుత్రస్య సుతప్రాప్తైరుపాయం కృపయోచ్యతామ్ || 3||
 సాధు పృష్టం త్వయా విప్ర కథ్యతే హి తథా మయా |
 యథోమయా హి పృష్టేన శివేన కథితం పురా || ౪||
 కేస యోగేన పాపేన జ్ఞాయతేఽపత్యనాశనమ్ |
 తేషాం చ రక్షణోపాయం కృపయా నాథ మే వద || ౫||
 సాధు పృష్టం త్వయా దేవి కథయామి తవాఽధునా |
 సంతానహానియోగాంశ్చ తద్రక్షోపాయసంయుతాన్ || ౬||
 గురులగ్నేశ దారేశపుత్రస్థానాధిపేషు చ |
 సర్వేషు బలహినేషు వక్తవ్యా త్వనపత్యతా || ౭||
 రవ్యారరాహుశనయః సబలాః పుత్రభావగాః |
 తదాఽనపత్యతా చేత్ స్యురబలాః పుత్రకారకాః || ౮||
 పుత్రస్థానగతే రాహౌ కుజేన చ నిరీక్షితే |
 కుజక్షేత్రగతే వాఽపి సర్పశాపాత్ సుతక్షయః || ౯||
 పుత్రశే రాహుసంయుక్తే పుత్రస్థే భానునన్దనే |
 చంద్రేణ సంయుతే దృష్టే సర్పశాపాత్ సుతక్షయః || ౧౦||
 కారకే రాహుసంయుక్తే పుత్రశే బలవర్జితే |
 లగ్నేశే కుజసంయుక్తే సర్పశాపాత్ సుతక్షయః || ౧౧||
 కారకే భౌమసంయుక్తే లగ్నే చ రాహుసంయుతే |
 పుత్రస్థానాధిపే దుఃస్థే సర్పశాపాత్ సుతక్షయః || ౧౨||
 భౌమాంశే భౌమసంయుక్తే పుత్రశే సోమనన్దనే |
 రాహుమాన్దియుతే లగ్నే సర్పశాపాత్ సుతక్షయః || ౧౩||
 పుత్రభావే కుజక్షేత్రే పుత్రశే రాహుసంయుతే |
 సౌమ్యదృష్టే యుతే వాఽపి సర్పశాపాత్ సుతక్షయః || ౧౪||
 పుత్రస్థా భానుమన్దారాః స్వభానుః శశిజోఽఙ్గిరాః |
 నిర్భూతౌ పుత్రలగ్నేశౌ సర్పశాపాత్ సుతక్షయః || ౧౫||
 లగ్నేశే రాహుసంయుక్తే పుత్రశే భౌమసంయుతే |

కారకే రాహుయుక్తే వా సర్పశాపాత్ సుతక్షయః ॥ ౧౬ ॥

గ్రహయోగవశేనైవం నృణాం జ్ఞాత్వాఽనపత్యతా ।

తద్దోషపరిహారార్థం నాగపూజాం సమారభేత్ ॥ ౧౭ ॥

స్వగృహోక్తవిధానేన ప్రతిష్ఠాం కారయేత్ సుధీః ।

నాగమూర్తి సువర్ణేన కృత్వా పూజాం సమాచరేత్ ॥ ౧౮ ॥

గోభూతిలహిరణ్యాది దద్యాద్ విత్తానుసారతః ।

ఏవం కృతే తు నాగేన్ద్రప్రసాదాత్ వర్ధతే కులమ్ ॥ ౧౯ ॥

పుత్రస్థానం గతే భానౌ నీచే మన్దాంశకస్థితే ।

పార్శ్వయోః క్రూరసమృద్ధే పితృశాపాత్ సుతక్షయః ॥ ౨౦ ॥

పుత్రస్థానాధిపే భానౌ త్రికోణే పాపసంయుతే ।

క్రూరాస్తరే పాపదృష్టే పితృశాపాత్ సుతక్షయః ॥ ౨౧ ॥

భానురాశిస్థితే జీవే పుత్రేణ భానుసంయుతే ।

పుత్రే లగ్నే చ పాపాధ్యే పితృశాపాత్ సుతక్షయః ॥ ౨౨ ॥

లగ్నేశే దుర్బలే పుత్రే పుత్రేణ భానుసంయుతే ।

పుత్రే లగ్నే పాపయుతే పితృశాపాత్ సుతక్షయః ॥ ౨౩ ॥

పితృస్థానాధిపే పుత్రే పుత్రేణ వాపి కర్మగే ।

పుత్రే లగ్నే చ పాపాధ్యే పితృశాపాత్ సుతక్షయః ॥ ౨౪ ॥

పితృస్థానాధిపే భౌమః పుత్రేణ సమన్వితః ।

లగ్నే పుత్రే పితృస్థానే పాపే సన్తతినాశనమ్ ॥ ౨౫ ॥

పితృస్థానాధిపే దుఃస్థే కారకే పాపరాశిగే ।

సపాపౌ పుత్రలగ్నేశౌ పితృశాపాత్ సుతక్షయః ॥ ౨౬ ॥

లగ్నపంచమభావస్థా భానుభౌమశనైశ్చరాః ।

రస్థ్యే రిష్యే రాహుజీవౌ పితృశాపాత్ సుతక్షయః ॥ ౨౭ ॥

లగ్నాదష్టమగే భానౌ పుత్రస్థే భానునన్దనే ।

పుత్రేణ రాహుసంయుక్తే లగ్నే పాపే సుతక్షయః ॥ ౨౮ ॥

వ్యయేశే లగ్నభావస్థే రస్థ్యేశే పుత్రరాశిగే ।

పితృస్థానాధిపే రస్థ్యే పితృశాపాత్ సుతక్షయః ॥ ౨౯ ॥

రోగేశే పుత్రభావస్థే పితృస్థానాధిపే రిపా ।
 కారకే రాహుసంయుక్తే పితృశాపాత్ సుతక్షయః ॥ ౩౦॥
 తద్దోషపరిహారార్థం గయాశ్రాద్ధం చ కారయేత్ ।
 బ్రాహ్మణాన్ భోజయేదత్ర అయుతం వా సహస్రకమ్ ॥ ౩౧॥
 అథవా కన్యకాదానం గోదానం చ సమాచరేత్ ।
 ఏవం కృతే పితుః శాపాన్ముచ్యతే నాఽత్ర సంశయః ॥ ౩౨॥
 వర్ధతే చ కులం తస్య పుత్రపౌత్రదిభిః సదా ।
 గ్రహయోగవశాదేవం ఫలం బ్రూయాత్ విచక్షణః ॥ ౩౩॥
 పుత్రస్థానాధిపే చన్ద్రే నీచే వా పాపమధ్యగే ।
 హిబుకే పఞ్చమే పాపే మాతృశాపాత్ సుతక్షయః ॥ ౩౪॥
 లాభే మన్దసమాయుక్తే మాతృస్థానే శుభేతరే ।
 నీచే పఞ్చమగే చన్ద్రే మాతృశాపాత్ సుతక్షయః ॥ ౩౫॥
 పుత్రస్థానాధిపే దుఃస్థే లగ్నేశే నీచరాశిగే ।
 చన్ద్రే చ పాపసంయుక్తే మాతృశాపాత్ సుతక్షయః ॥ ౩౬॥
 పుత్రేశేఽష్టారిష్యేన్ద్రే చన్ద్రే పాపాంశసంగతే ।
 లగ్నే పుత్రే చ పాపాఢ్యే మాతృశాపాత్ సుతక్షయః ॥ ౩౭॥
 పుత్రస్థానాధిపే చన్ద్రే మన్దరాహ్వరసంయుతే ।
 భాగ్యే వా పుత్రభావే వా మాతృశాపాత్ సుతక్షయః ॥ ౩౮॥
 మాతృస్థానాధిపే భౌమే శనిరాహుసమన్వితే ।
 చన్ద్రభానుయుతే పుత్రే లగ్నే వా సన్తతిక్షయః ॥ ౩౯॥
 లగ్నాత్మజేశౌ శత్రుస్థౌ రన్ధ్రే మాత్రధిపః స్థితః ।
 పితృనాశాధిపౌ లగ్నే మాతృశాపాత్ సుతక్షయః ॥ ౪౦॥
 షష్టాష్టమేశౌ లగ్నస్థౌ వ్యయే మాత్రధిపః సుతే ।
 చన్ద్రజీవౌ పాపయుక్తౌ మాతృశాపాత్ సుతక్షయః ॥ ౪౧॥
 పాపమధ్యగతే లగ్నే క్షీణే చన్ద్రే చ సప్తమ ।
 మాతృపుత్రే రాహుమన్దౌ మాతృశాపాత్ సుతక్షయః ॥ ౪౨॥
 నాశస్థానాధిపే పుత్రే పుత్రేశే నాశరాశిగే ।

చన్ద్రమాతృపతౌ దుఃస్థే మాతృశాపాత్ సుతక్షయః ॥ ౪౩॥

చన్ద్రక్షేత్రే యదా లగ్నో కుజరాహుసమన్వితే ।

చన్ద్రమన్దౌ పుత్రసంస్థౌ మాతృశాపాత్ సుతక్షయః ॥ ౪౪॥

లగ్నో పుత్రే మృతౌ రిషే కుజో రాహూ రవిః శనిః ।

మాతృలగ్నాధిపౌ దుఃస్థౌ మాతృశాపాత్ సుతక్షయః ॥ ౪౫॥

నాశస్థానం గతే జీవే కుజరాహుసమన్వితే ।

పుత్రస్థానౌ మన్దచన్ద్రౌ మాతృశాపాత్ సుతక్షయః ॥ ౪౬॥

ఏవం యోగం బుధైద్బృహస్పా విజ్ఞేయా త్వనపత్యతా ।

తతః సన్తానరక్షార్థం కర్తవ్యా శాన్తిరుత్తమా ॥ ౪౭॥

సేతుస్నానం ప్రకర్తవ్యం గాయత్రీలక్షసంఖ్యకా ।

రోప్యమాత్రం పయః పీత్వా గ్రహదానం ప్రయత్నతః ॥ ౪౮॥

బ్రాహ్మణాన్ భోజయేత్తద్వదశ్యత్థస్య ప్రదక్షిణమ్ ।

కర్తవ్యం భక్తియుక్తేన చాష్టోత్తరసహస్రకమ్ ॥ ౪౯॥

ఏవం కృతే మహాదేవి శాపాన్మోక్షో భవిష్యతి ।

సుపుత్రం లభతే పశ్చాత్ కులవృద్ధిశ్చ జాయతే ॥ ౫౦॥

అథో యోగాన్ ప్రవక్ష్యామి భ్రాతృశాపసముద్భవాన్ ।

యజ్ఞాత్వాఽపత్యరక్షార్థం యత్నం కుర్యాద్ విచక్షణః ॥ ౫౧॥

భ్రాతృస్థానాధిపే పుత్రే కుజరాహుసమన్వితే ।

పుత్రలగ్నోశ్వరో రస్థే భ్రాతృశాపాత్ సుతక్షయః ॥ ౫౨॥

లగ్నో సుతే కుజే మన్దే భ్రాతృపే భాగ్యరాశిగే ।

కారకే నాశభావస్థే భ్రాతృశాపాత్ సుతక్షయః ॥ ౫౩॥

భ్రాతృస్థానే గురురీచే మన్దః పఞ్చమగతే యది ।

నాశస్థానే తు చన్ద్రారౌ భ్రాతృశాపాత్ సుతక్షయః ॥ ౫౪॥

తనుస్థానాధిపే రిషే భౌమః పఞ్చమగో యది ।

రస్థే సపాపపుత్రేశే భ్రాతృశాపాత్ సుతక్షయః ॥ ౫౫॥

పాపమధ్యగతే లగ్నో పాపమధ్యే సుతేఽపి చ ।

లగ్నోశ్చపుత్రపౌ దుఃస్థౌ భ్రాతృశాపాత్ సుతక్షయః ॥ ౫౬॥

కర్మేశే భ్రాతృభావస్థే పాపయుక్తే తథా శుభే ।
 పుత్రగే కుజసంయుక్తే భ్రాతృశాపాత్ సుతక్షయః ॥ ౫౭ ॥
 పుత్రస్థానే బుధక్షేత్రే శమిరాహుసమన్వితే ।
 రిషే విదారౌ విజ్ఞేయో భ్రాతృశాపాత్ సుతక్షయః ॥ ౫౮ ॥
 లగ్నేశే భ్రాతృభావస్థే భ్రాతృస్థానాధిపే సుతే ।
 లగ్నభ్రాతృసుతే పాపే భ్రాతృశాపాత్ సుతక్షయః ॥ ౫౯ ॥
 భ్రాత్రీశే మృత్యుభావస్థే పుత్రస్థే కారకే తథా ।
 రాహుమన్దేయుతే దృష్టే భ్రాతృశాపాత్ సుతక్షయః ॥ ౬౦ ॥
 నాశస్థానాధిపే పుత్రే భ్రాతృనాథేన సంయుతే ।
 రన్ధ్రే ఆరార్కీసంయుక్తే భ్రాతృశాపాత్ సుతక్షయః ॥ ౬౧ ॥
 భ్రాతృశాపవినోక్షార్థం వంశస్య శ్రవణం హరేః ।
 చాన్ద్రాయణ్యం చరేత్ పశ్చాత్ కావేర్య్య విష్ణుసన్నిధౌ ॥ ౬౨ ॥
 ఆశ్వత్థస్థాపనం కుర్యాద్ దశధేనూశ్చ దాపయేత్ ।
 పత్నీహస్తేన పుత్రేచ్ఛుర్భూమిం దద్యాత్ ఫలాన్వితామ్ ॥ ౬౩ ॥
 ఏవం యః కురుతే భక్త్యా ధర్మపత్న్యా సమన్వితః ।
 ద్రువం తస్య భవేత్ పుత్రః కులవృద్ధిశ్చ జాయతే ॥ ౬౪ ॥
 పుత్రస్థానే బుధే జీవే కుజరాహుసమన్వితే ।
 లగ్నే మన్దే సుతభావో జ్ఞేయో మాతులశాపతః ॥ ౬౫ ॥
 లగ్నేపుత్రేశ్వరౌ పుత్రే బుధభౌమార్కీసంయుతౌ ।
 జ్ఞేయం మాతులశాపత్వాజ్జనస్య సంతతిక్షయః ॥ ౬౬ ॥
 లుప్తే పుత్రాధిపే లగ్నే సప్తమే భానునన్దనే ।
 లగ్నేశే బుధసంయుక్తే తస్యాపి సంతతిక్షయః ॥ ౬౭ ॥
 జ్ఞాతిస్థానాధిపే లగ్నే వ్యయేశేన సమన్వితే ।
 శశిసౌమ్యకుజే పుత్రే విజ్ఞేయః సంతతిక్షయః ॥ ౬౮ ॥
 తద్దోషపరిహారార్థం విష్ణుస్థాపరమాచరేత్ ।
 వాపీకూపతడాగాదిఖననం సుతబన్ధనమ్ ॥ ౬౯ ॥
 పుత్రవృద్ధిర్భవేత్తస్య సమ్మదృష్టాః ప్రజాయతే ।

ఇతి యోగవశాదేవం శాన్తిం కుర్యాద్ వివక్షణః ॥ ౭౦ ॥
 బలగర్వస్వి యో మర్త్యో బ్రాహ్మణానవమన్యతే ।
 తద్దోషాద్ బ్రహ్మశాపాచ్చ తస్య స్యాత్ సన్తతిక్షయః ॥ ౭౧ ॥
 గురుక్షేత్రే యదా రాహుః పుత్రే జీవారభానుజాః ।
 ధర్మస్థానాధిపే నాశే బ్రహ్మశాపాత్ సుతక్షయః ॥ ౭౨ ॥
 ధర్మేశే పుత్రభావస్థే పుత్రేశే నాశరాశిగే ।
 జీవారరాహుభిర్ముక్తే బ్రహ్మశాపాత్ సుతక్షయః ॥ ౭౩ ॥
 ధర్మభావాధిపే నీచే వ్యయేశే పుత్రభావగే ।
 రాహుయుతేక్షితే వాపి బ్రహ్మశాపాత్ సుతక్షయః ॥ ౭౪ ॥
 జీవే నీచగతే రాహౌ లగ్నో వా పుత్రరాశిగే ।
 పుత్రస్థానాధిపే దుఃస్థే బ్రహ్మశాపాత్ సుతక్షయః ॥ ౭౫ ॥
 పుత్రభావాధిపే జీవే రన్ధ్రే పాపసమన్వితే ।
 పుత్రేశే సార్కచన్ద్రే వా బ్రహ్మశాపాత్ సుతక్షయః ॥ ౭౬ ॥
 మన్దాంశే మన్దసంయుక్తే జీవే భౌమసమన్వితే ।
 పుత్రేశే వ్యయరాశిస్థే బ్రహ్మశాపాత్ సుతక్షయః ॥ ౭౭ ॥
 లగ్నో గురుయుతే మన్దే భాగ్యే రాహుసమన్వితే ।
 వ్యయ వా గురుసంయుక్తే బ్రహ్మశాపాత్ సుతక్షయః ॥ ౭౮ ॥
 తస్య దోషస్య శాస్త్ర్యర్థం కుర్యాచ్చాన్ద్రాయణం నరః ।
 బ్రహ్మకృచ్ఛ్రీత్ర్యం కృత్వా ధనుం దద్యాత్ సదక్షిణామ్ ॥ ౭౯ ॥
 పఞ్చారత్నాని దేయాని సువర్ణసహితాని చ ।
 బ్రాహ్మణాన్ భోజయేత్ పశ్చాద్యథాశక్తి ద్విజోత్తమ ॥ ౮౦ ॥
 ఏవం కృతే తు సత్పుత్రం లభతే నాఽత్ర సంశయః ।
 ముక్తశాపో విశుద్ధాత్మా స నరః సుఖమేధతే ॥ ౮౧ ॥
 దారేశే పుత్రభావస్థే దారేశస్యాంశపే శనౌ ।
 పుత్రేశే నాశరాశిస్థే పత్నీశాపాత్ సుతక్షయః ॥ ౮౨ ॥
 నాశసంస్థే కలత్రేశే పుత్రేశే నాశరాశిగే ।
 కారకే పాపసంయుక్తే పత్నీశాపాత్ సుతక్షయః ॥ ౮౩ ॥

పుత్రస్థానగతే శుక్రే కామపే రన్ధ్రమాశ్రితే ।
 కారకే పాపసంయుక్తే పత్నీశాపాత్ సుతక్షయః ॥ ౮౪ ॥
 కుటుంబే పాపసంయుక్తే కామపే నాశరాశిగే ।
 పుత్రే పాపగ్రహైర్ముక్తే పత్నీశాపాత్ సుతక్షయః ॥ ౮౫ ॥
 భాగ్యస్థానగతే శుక్రే దారేశే నాశరాశిగే ।
 లగ్నే సుతే చ పాపథ్యే పత్నీశాపాత్ సుతక్షయః ॥ ౮౬ ॥
 భాగ్యస్థానాధిపే శుక్రే పుత్రేశే శత్రురాశిగే ।
 గురులగ్నేశదారేశా దుఃస్థాశ్చేత్ సన్తతిక్షయః ॥ ౮౭ ॥
 పుత్రస్థానే భృగుక్షేత్రే రాహుచన్ద్రసమన్వితే ।
 వ్యయే లగ్నే ధనే పాపే పత్నీశాపాత్ సుతక్షయః ॥ ౮౮ ॥
 సప్తమే మన్దశుక్రౌ చ రన్ధ్రేశే పుత్రభే రవౌ ।
 లగ్నే రాహుసమాయుక్తే పత్నీశాపాత్ సుతక్షయః ॥ ౮౯ ॥
 ధనే కుజే వ్యయే జీవే పుత్రస్థే భృగునన్దనే ।
 శనిరాహుయుతే దృష్టే పత్నీశాపాత్ సుతక్షయః ॥ ౯౦ ॥
 నాశస్థా విత్తదారేశౌ పుత్రే లగ్నే కుజే శనౌ ।
 కారకే పాపసంయుక్తే పత్నీశాపాత్ సుతక్షయః ॥ ౯౧ ॥
 లగ్నపంచమభాగ్యస్థా రాహుమన్దకుజాః క్రమాత్ ।
 రన్ధ్రస్థౌ పుత్రదారేశౌ పత్నీశాపాత్ సుతక్షయః ॥ ౯౨ ॥
 శాపముక్త్యై చ కన్యాయాం సత్యాం తద్దానమాచరేత్ ।
 కన్యాభావే చ శ్రీవిష్ణోర్మూర్తి లక్ష్మీసమన్వితామ్ ॥ ౯౩ ॥
 దద్యాత్ స్వర్ణమయీం విప్ర దశదేనుసమన్వితామ్ ।
 శయ్యాం చ భూషణం వస్త్రం దమ్పతిభ్యాం ద్విజన్మనామ్ ॥ ౯౪ ॥
 ధ్రువం తస్య భవేత్ పుత్రో భాగ్యవృద్ధిశ్చ జాయతే ।
 కర్మతోపే పితృణాం చ ప్రేతత్వం తస్య జాయతే ॥ ౯౫ ॥
 తస్య ప్రేతస్య శాపాచ్చ పుత్రాభావః ప్రజాయతే ।
 అతోత్త్ర తాదృశాన్ యోగాత్ జన్మలగ్నాత్ ప్రవచ్యహమ్ ॥ ౯౬ ॥
 పుత్రస్థానౌ మన్దసూర్యౌ క్షీణచన్ద్రశ్చ సప్తమే ।

లగ్నే వ్యయే రాహుజీవో ప్రేతశాపాత్ సుతక్షయః ॥ ౯౭॥

పుత్రస్థానాధిపే మన్దే నాశస్థే లగ్నగే కుజే ।

కారకే నాశభావే చ ప్రేతశాపాత్ సుతక్షయః ॥ ౯౮॥

లగ్నే పాపే వ్యయే భానౌ సుతే చారార్కిసోమజాః ।

పుత్రేశే రన్ధ్రభావస్థే ప్రేతశాపాత్ సుతక్షయః ॥ ౯౯॥

లగ్నే స్వర్భానునా యుక్తే పుత్రస్థే భానునన్దనే ।

గురౌ చ నాశరాశిస్థే ప్రేతశాపాత్ సుతక్షయః ॥ ౧౦౦॥

లగ్నే రాహౌ సశుక్రేజ్యే చన్ద్రే మన్దయుతే తథా ।

లగ్నేశే మృత్యురాశిస్థే ప్రేతశాపాత్ సుతక్షయః ॥ ౧౦౧॥

పుత్రస్థానాధిపే నీచే కారకే నీచరాశిగే ।

నీచస్థగ్రహదృష్టే చ ప్రేతశాపాత్ సుతక్షయః ॥ ౧౦౨॥

లగ్నే మన్దే సుతే రాహౌ రన్ద్రే భానుసమన్వితే ।

వ్యయే భామేన సంయుక్తే ప్రేతశాపాత్ సుతక్షయః ॥ ౧౦౩॥

కామస్థానాధిపే దుఃస్థే పుత్రే చన్ద్రసమన్వితే ।

మన్దమాన్దియుతే లగ్నే ప్రేతశాపాత్ సుతక్షయః ॥ ౧౦౪॥

వధస్థానాధిపే పుత్రే శనిశుక్రసమన్వితే ।

కారకే నాశరాశిస్థే ప్రేతశాపాత్ సుతక్షయః ॥ ౧౦౫॥

అస్య దోషస్య శాస్త్యర్థం గయాశ్రాద్ధం సమాచరేత్ ।

కుర్యాన్ద్రుద్రాభిషేకఞ్చ బ్రహ్మమూర్తి ప్రదాపయేత్ ॥ ౧౦౬॥

ధేనుం రజితపాత్రం చ తథా నీలమణిం ద్విజ ।

బ్రాహ్మణాన్ భోజయేత్ పశ్చాత్ తేభ్యశ్చ దక్షిణాం దిశేత్ ॥ ౧౦౭॥

ఏవం కృతే మనుష్యస్య శాపమోక్షా ప్రజాయతే ।

పుత్రోత్పత్తిర్భవేత్తస్య కులవృద్ధిశ్చ జాయతే ॥ ౧౦౮॥

తథా జ్ఞశుక్రజే దోషే పుత్రాప్తిః శమ్భుపూజనాత్ ।

జీవచన్ద్రకృతే విప్ర మన్తయన్త్రాషధాదితః ॥ ౧౦౯॥

రాహుజే కన్యకాదానాత్ సూర్యజే హరికీర్తనాత్ ।

గోదానాత్ కేతుజే దోషే రుద్రజాపాత్ కుజాఽర్కిజే ॥ ౧౧౦॥

సర్వదోషవినాశాయ శుభసంతానలబ్ధయే ।
హరివంశకథా భక్త్యా శ్రోతవ్యా విధినా ద్విజ ॥ ౧౧౧॥

అథ గ్రహశాస్త్ర్యధ్యాయః ॥ ౮౪॥

గ్రహాణాం దోషశాస్త్ర్యర్థం తేషాం పూజావిధిం వద ।
మానవానాం హితార్థాయ సంక్షేపాత్ కృపయా మునే ॥ ౧॥

గ్రహో సూర్యోదయః పూర్వం మయా ప్రోక్తా ద్విజోత్తమైః ।
జగత్స్యాం సర్వజన్తూనాం తదధీనం సుఖానుఖమ్ ॥ ౨॥

తస్మాత్ సుశాన్తికామో వా శ్రీకామో వా సుచేతసా ।
వృష్టాయాయుః పుష్టికామో వా తేషాం యజ్ఞం సమాచరేత్ ॥ ౩॥

తాభ్రాచ్చ స్ఫటికాద్రక్షచందనాత్ స్వర్ణకాదుభౌ ।
రజతాదయసః సీసాత్ కాంస్యాత్ కార్యః క్రామద్ గ్రహాః ॥ ౪॥

పూర్వోక్తైః స్వస్వవర్జైర్వా పటే లేఖ్యా ద్విజోత్తమైః ।
స్వస్వోక్తదిగ్విభాగేషు గన్ధ్యాద్వైర్మణ్డనేషు వా ॥ ౫॥

పద్మాసనః పద్మహస్తః పద్మపత్రసమద్యుతిః ।
సప్తాశ్వరథసంస్థశ్చ ద్విభుజశ్చ దివాకరః ॥ ౬॥

శ్వేతః శ్వేతామ్బురో దేవో దశాశ్వః శ్వేతభూషణః ।
గదాహస్తో ద్విబాహుశ్చ విధాతవ్యో విధుర్ద్విజ ॥ ౭॥

రక్షమాల్యామ్బురధరో శక్తిశూలగదాధరః ।
వరదస్తు చతుర్బాహుర్మృగ్గలో మేషవాహనః ॥ ౮॥

పీతమాల్యామ్బురధరః కర్ణికారసమద్యుతిః ।
ఖడ్గచర్మగదాపాణిః సింహస్థో వరదో బుధః ॥ ౯॥

గురుశుక్రౌ క్రమాత్ పీతశ్వేతవర్ణౌ చతుర్భుజౌ ।
దణ్డినౌ వరదౌ కార్యౌ సాక్షసూత్రకమణ్డలూ ॥ ౧౦॥

ఇన్ద్రానీలద్యుతిః శూలీ వరదో గృధ్రవాహనః ।
వాణవాణాసనధరో విజ్ఞేయోఽర్కసుతో ద్విజ ॥ ౧౧॥

కరాలవదనః ఖడ్గచర్మశూలీ వరప్రదః ।

సింహస్థో నీలవర్ణశ్చ రాహురేవం ప్రకల్ప్యతే || ౧౨||
 ధూమ్రా ద్విబాహవః సర్వే గదినో వికృతాననాః |
 గృధ్రాసనా నిత్యం కేతవః స్యుర్వరప్రదా || ౧౩||
 సర్వే కిరీటినః కార్యా గ్రహా లోకహితప్రదాః |
 స్వాంగులేనోచ్చితా విజ్ఞైః శతమష్టోత్తరం సదా || ౧౪||
 యథావర్ణం ప్రదేయాని సుద్ధాణి వసనాని చ |
 గన్ధో దీపో బల్బిశ్చైవ ధూపో దేయశ్చ గుగ్గులుః || ౧౫||
 యస్య గ్రహస్య యద్ధృవ్యమన్నం యస్య చ యత్ ప్రియమ్ |
 తచ్చ తస్యై ప్రదాతవ్యం భక్తియుక్తేన చేతసా || ౧౬||
 ఆకృష్టేన ఇమం దేవా అగ్నిర్మూర్ధా దివః కకుత్ |
 ఉద్బుధ్యస్వేతి మన్త్రాంశ్చ జపేదథ బృహస్పతే || ౧౭||
 అన్నాత్ పరిశ్రుతశ్చైతి శన్నో దేవీరభీష్టయే |
 కయా నశ్చిత్ర ఇత్యేవం కేతు కృణ్వన్నిమాంస్తథా || ౧౮||
 సప్త రుద్రా దిశో నన్దా నవచన్ద్రా నృపాస్తథా |
 త్రిపక్షా అష్టచన్ద్రాశ్చ సప్తచన్ద్రాస్తథైవ చ || ౧౯||
 ఇమాః సంఖ్యాః సహస్రఘ్నా జపసంఖ్యాః ప్రకీర్తితాః |
 క్రమాదర్కాదిఖేటానాం ప్రీత్యర్థం ద్విజపుజవ || ౨౦||
 అర్కః పలాశః ఖదిరస్త్యపామార్గస్తు పిప్పలః |
 ఉదుమ్బరః శమీ దుర్వా కుశాశ్చ సమిధః క్రమాత్ || ౨౧||
 హోతవ్యా మధుసర్పిభ్యాం దధ్నా క్షీరేణ వా యుతాః |
 ఏకైకస్య త్వష్ట శతమష్టావింశతిరేవ వా || ౨౨||
 గుడైదనం పాయసం చ హవిష్యం క్షీరషాష్టికమ్ |
 దధ్యోదనం హవిశ్చూర్ణం మాంసం చిత్రాన్నమేవ చ || ౨౩||
 దద్యాద్ గ్రహక్రమాదేవం విప్రేభ్యో భోజనం ద్విజ |
 శక్తితో వా యథాలాభం దేయం సత్కారపూర్వకమ్ || ౨౪||
 ధేనుః శఙ్ఖస్తథాఽనడ్వాన్ హేమ వాసో హయః క్రమాత్ |
 కృష్ణా గౌరాయసం ఛాగ ఏతా రవ్యాదిదక్షిణాః || ౨౫||

యస్య యశ్చ యదా దుఃస్థః స తం యత్నైన పూజయేత్ |
 ఏషాం ధాత్రా వరో దత్తః పూజితాః పూజయిష్యథ || ౨౬ ||
 మానవానాం గ్రహాధీనా ఉఞ్ఞాయాః పతనాని చ |
 భావాభావౌ చ జగతాం తస్మాత్ పూజ్యతమా గ్రహాః || ౨౭ ||

అథ శుభజన్మకథనాధ్యాయః || ౨౮ ||

అథాన్యత్ సమ్ప్రవక్ష్యామి సులగ్నై సుగ్రహేష్యపి |
 యదన్యకారణేనాపి భవేజ్జన్మాశుభప్రదమ్ || ౧ ||
 దర్శౌ కృష్ణాచతుర్దశ్యాం విష్ణ్యాం సోదరభే తథా |
 పితృభే సూర్యసంక్రాంతౌ పాతేఽర్కేన్దుగ్రహే తథా || ౨ ||
 వ్యతీపాతాదిదుర్యోగే గణ్ణాన్తే త్రివిధేఽపి వా |
 యమఘణ్ణేఽవభే దగ్ధయోగే త్రీతరజన్మ చ || ౩ ||
 ప్రసవస్య త్రికారేఽపి జ్ఞేయం జన్మాశుభప్రదమ్ |
 శాన్త్యా భవతి కల్యాణం తదుపాయం చ వచ్యమామ్ || ౪ ||

అథ దర్శజన్మశాస్త్రాధ్యాయః || ౨౯ ||

మైత్రేయ దర్శజాతానాం మాతాపిత్రోర్దరిద్రతా |
 తద్దోషపరిహారాయ శాన్తిం కుర్యాద్ విచక్షణః || ౧ ||
 కలశస్థాపనం కృత్వా ప్రథమం విధిపూర్వకమ్ |
 ఉదుమ్బరటాశ్వత్థచూతానాం పల్లవాంస్తథా || ౨ ||
 సనిమ్బానాం చ మూలని త్వచస్తత్ర వినిక్షిపేత్ |
 పంచరత్నాని నిక్షిప్య వస్త్రయుగ్మౌన చేష్టయేత్ || ౩ ||
 సర్వే సముద్ర ఇతి చాఽపోహిష్ఠాదిత్యైవేన చ |
 ఆమస్త్య కలశే తచ్చ స్థాపయేద్ వహ్నికోణకే || ౪ ||
 దర్శస్య దేవయోశ్చాఽథ చన్ద్రభాస్కరయోః క్రమాత్ |
 ప్రతిమాం స్వర్ణజాం నిత్యం రాజతీం తామ్రజాం తథా || ౫ ||
 ఆప్యాయస్వేతి మన్తేనఽ సవితా పశ్చాత్తమేవ చ |
 ఉపచారైః సమారాధ్య తతో హోమం సమాచరేత్ || ౬ ||

సమిధశ్చ చరుం విద్వాన్ క్రమేణ జహుయాత్ వ్రతీ ।

భక్త్యా సవిత్పమస్త్రేణ సోమో ధేనుశ్చ మస్త్రతః ॥ ౭॥

అష్టోత్తరశతం వాపి అష్టవింశతిరేవ వా ।

అభిషేకం తథా కుర్యాత్ దమ్పత్యోశ్చ సుపుత్రయోః ॥ ౮॥

హిరణ్యం రజతం చైవ కృష్ణధేనుశ్చ దక్షిణా ।

బ్రాహ్మణాన్ భోజయేత్ శక్త్యా తతః క్షేమమవాప్నుయాత్ ॥ ౯॥

అథ కృష్ణచతుర్దశిజన్మ శాస్త్యధ్యాయః ॥ ౮౭॥

కృష్ణపక్షచతుర్దశ్యాః షడ్భాగేషు ఫలం క్రమాత్ ।

జన్మ చేత్ ప్రథమే భాగే తదా జ్ఞేయం శుభం ద్విజ ॥ ౧॥

ద్వితీయే పితరం హన్తి మాతరం చ తృతీయకే ।

చతుర్థే మాతులం చైవ పంచమే వంశనాశనమ్ ॥ ౨॥

షష్ఠే తు ధననాశః స్యాదాత్మనో నాశ ఏవ వా ।

తద్దోషపరిహారార్థం శాన్తిం కుర్యాద్ ప్రయత్నతః ॥ ౩॥

శివస్య ప్రతిమాం కుర్యాత్ సౌవర్ణీం కర్షసమ్మితామ్ ।

తద్ధర్ధాగ్నితాం వాపి యథాచిత్తం మనోహరామ్ ॥ ౪॥

బాలచన్ద్రకిరీటాంశ్చ శ్వేతమాల్యామ్బరాన్వితామ్ ।

త్రినేత్రాం చ వృషాసినాం వరాభయకరామథ ॥ ౫॥

త్రయమ్బకం చేతి మస్త్రేణ పూజాం కుర్యాదతన్ద్రితః ।

ఆవాహ్య వారుణైర్మస్త్రైరాచార్యో మస్త్రతత్త్వవిత్ ॥ ౬॥

ఇమం మే వరుణే త్యేవం తత్త్వా యాపీ త్యుచా పునః ।

త్వన్న ఆగ్నే ఇత్యనయా సత్వం నో ఇత్యుచాపి చ ॥ ౭॥

ఆగ్నేయం కుమ్భమారభ్య పూజయేద్ భక్తితః క్రమాత్ ।

ఆ నోభద్రేతి సూక్తం చ భద్రా అగ్నేశ్చ సూక్తకమ్ ॥ ౮॥

జప్త్వా పురుషసూక్తం చ కన్ద్ధ్రద్రేతి తథా జపేత్ ।

శక్కురస్యాఽభిషేకం చ గ్రహపూజాం చ కారయేత్ ॥ ౯॥

సమిదాజ్యచరూఽశ్చైవ తిలమాషాంశ్చ సర్పపాన్ ।

అశ్వస్థలృక్షపాలాసఖాదిరాః సమిధః శుభాః ॥ ౧౦॥

అష్టోత్తరశతం వహ్నా జహుయాద్ విధిపూర్వకమ్ ।

అష్టవింశతినఖ్యా వా హోమం కుర్యాత్ పృథక్ పృథక్ ॥ ౧౧॥

మస్త్రేణ త్ర్యమృకేనాథ తిలాన్ వ్యాహృతిభిస్తథా ।

గ్రహహోమం చ విధివత్ కుర్యాద్ జేమం తతో భవేత్ ॥ ౧౨॥

అభిషేకం చ జాతస్య తత్ప్రొశ్చాపి మస్త్రవితే ।

కుర్యాత్ తతో యథాశక్తి బ్రాహ్మణాన్ భోజయేత్ సుధీః ॥ ౧౩॥

అథ భద్రావమదుర్యోగశాస్త్ర్యధ్యాయః ॥ ౮౮॥

అథాఽహం సమ్ప్రవక్ష్యామి భద్రాయామవమే తథా ।

వ్యాతూపాతాదిదుర్యోగే యమఘణ్ణాదికే చ యత్ ॥ ౧॥

జన్మాశుభఫలం ప్రోక్తం తస్య శాన్తివిధిం ద్విజ ।

ప్రాప్తే ప్రసూతిదుర్యోగే శాన్తిం కుర్యాద్ విచక్షణః ॥ ౨॥

దైవజ్ఞైర్దర్శితే వాఽపి సులగ్నే సుదినే గృహీ ।

పూజనం దేవతానాం చ గ్రహాణాం యజనం తథా ॥ ౩॥

శక్కురస్యాఽభిషేకం చ ఘృతదీపం శివాలయే ।

ఆయుర్వృద్ధికరం కుర్యాదశ్వత్థస్య ప్రదక్షిణమ్ ॥ ౪॥

హవనం విష్ణుమస్త్రేణ స/తమష్టోత్తరం సుధీః ।

బ్రాహ్మణాన్ భోజయేత్ శక్త్యా తతః కల్యాణమాప్నుయాత్ ॥ ౫॥

అథైక నక్షత్ర జాతశాస్త్ర్యధ్యాయః ॥ ౮౯॥

అథ యద్యేకనక్షత్రే భ్రాత్రోర్వా పితృపుత్రయోః ।

ప్రసూతిశ్చ తయోర్మృతురధైవకస్య నిశ్చయః ॥ ౧॥

తత్ర శాన్తిం ప్రవక్ష్యామి గర్గాదిమునిభాషితమ్ ।

సుదినే శుభనక్షత్రే చన్ద్రతారాబలాన్వితే ॥ ౨॥

రిక్తావవిష్టివివర్ణ్యే చ సమయ శాన్తిమాచరేత్ ।

శనేరీశానదిగ్భాగే నక్షత్రప్రతిమాం శుభామ్ ॥ ౩॥

తన్నక్షత్రోక్తమస్త్రేణ పూజయేత్ కలశోపరి ।
 రక్తవస్త్రేణ సంఛాద్య వస్త్రయుగ్మేన వేష్టయేత్ ॥ ౪॥
 స్వస్వశాఖోక్తమార్గేణ కుర్యాద్గ్నిముఖం తథా ।
 పునస్తనైవ మస్త్రేణ హునదష్టోత్తరం శతమ్ ॥ ౫॥
 ప్రత్యేకం సమిదన్నాజ్యైః ప్రాయశ్చిత్తాంతమేవ హి ।
 అభిషేకం తతః కుర్యాదాచార్యశ్చ ద్వయోరపి ॥ ౬॥
 ఋత్విగోభ్యో దక్షిణాం దద్యాదాచార్యాయ విశేషతః ।
 బ్రాహ్మణాన్ భోజయేద్ భక్త్యా విత్తశాత్యవివర్జితః ॥ ౭॥

అథ సంక్రాంతిజన్మశాస్త్యధ్యాయః ॥ ౯౦॥

ఘోరాధ్వాంక్షీమహోదర్యో మన్దా మన్దాకీనీ తథా ।
 మిశ్రా చ రాక్షసీ సూర్యసంక్రాంతిః సూర్యవాసరాత్ ॥ ౧॥
 సంక్రాంతౌ చ నరో జాతో భవేద్ దారిద్ర్య దుఃఖభాక్ ।
 శాస్త్రాస్ సుఖమవాప్నోతి తతః శాన్తివిధి బ్రువే ॥ ౨॥
 నవగ్రహమఖం కుర్యాత్ తస్య దోషోపశాంతయే ।
 గృహస్య పూర్వదిగ్భాగే గోమయేనోపలిప్య చ ॥ ౩॥
 స్వలంకృతప్రదేశే తు బ్రీహిరాశిం ప్రకల్పయేత్ ।
 పశ్చాద్దోణమితం ధాన్యైస్తదర్థం తణ్ణలైస్తథా ॥ ౪॥
 తదర్థం చ తిలైః కుర్యాద్రాశిం చ ద్విజసత్తమ ।
 పృథక్ త్రితయరాశౌ తు లిఖేదష్టదలం బుధైః ॥ ౫॥
 పుణ్యాహం వాచయిత్వా తు ఆచార్యం వృణుయాత్ పురా ।
 ధర్మజ్ఞం మస్త్రతత్త్వజ్ఞం శాన్తికర్మణి కోవిదమ్ ॥ ౬॥
 రాశిమ స్థాపయేత్ కుమ్భానవ్రణాన్ సుమనోహరాన్ ।
 తీర్థోదకేన సమ్పూర్య సమృదోషధపల్లవమ్ ॥ ౭॥
 పంచగవ్యం ఊపేత్తత్ర వస్త్రయుగ్మేన వేష్టయేత్ ।
 కుమ్భోపరి న్యసేత్ పాత్రం సూక్ష్మవస్త్రేణ వేష్టితమ్ ॥ ౮॥
 ప్రతిమాం స్థాపయేత్ తత్ర సాధిప్రత్యధిదైవతామ్ ।

అధిదైవం భవేత్ సూర్యశ్చంద్రః ప్రత్యధిదైవతమ్ ॥ ౯ ॥
 చంద్రాదిత్యాకృతీ పార్శ్వే మధ్యే సంక్రాంతిమర్చయేత్ ।
 ప్రతిమాం పూజనే పూర్వం వస్త్రయుగ్మం నివేదయేత్ ॥ ౧౦ ॥
 తతో వ్యాహృతిపూర్వేణ తత్తన్మస్త్రేణ పూజయేత్ ।
 త్రైయమ్భకేణ మస్త్రేణ ప్రధానప్రతిభాం పూజయేత్ ॥ ౧౧ ॥
 ఉత్సూర్య ఇతి మస్త్రేణ సూర్యపూజాం సమాచరేత్ ।
 ఆప్యాయస్వేతి మస్త్రేణ చంద్రపూజాం సమాచరేత్ ॥ ౧౨ ॥
 ఉపచారైః షోడశభిర్వద్వా పఞ్చోచ్చచారకైః ।
 మృత్యుంజయన మస్త్రేణ ప్రధానప్రతిమాం స్పృశన్ ॥ ౧౩ ॥
 అష్టోత్తరసహస్రం చాఽప్యష్టోత్తరశతం జపేత్ ।
 అథాఽష్టావింశతిం వాపి జపేన్మస్త్రం స్వశక్తితః ॥ ౧౪ ॥
 కుమ్భేభ్యః పశ్చిమే దేశే స్థణ్ణీలేఽగ్నిం ప్రకల్పయేత్ ।
 స్వగృహ్యోక్తవిధానేన కారయేత్ సంస్కృతానలమ్ ॥ ౧౫ ॥
 త్రయమ్భకేన మస్త్రేణ సమిదాజ్యచరూన్ హునేత్ ।
 అష్టోత్తరసహస్రం వా అష్టోత్తరశతం యథా ॥ ౧౬ ॥
 అష్టవింశతిమేవాపి కుర్వాద్ హోమం స్వశక్తితః ।
 మృత్యుంజయేన మస్త్రేణ తిలహోమశ్చ కారయేత్ ॥ ౧౭ ॥
 తతః సిష్టకృతం హుత్వాభిషేకం చ కారయేత్ ।
 బ్రహ్మణాన్ భోజయేత్ పశ్చాదేవం శాన్తిమవాప్నుయాత్ ॥ ౧౮ ॥

Encoded and proofread by ajarve at fms30.cca.rockwell.com (Ahto Jarve)

bRihatpArAsharahorAshAstramh 81-90

pdf was typeset on November 22, 2022

Please send corrections to sanskrit@cheerful.com

